



36 बोरे नकली ड्राई फ्रूट के साथ 2 आरोपी गिरफ्तार, 12 लाख का नकली सामान बरामद



महाराष्ट्र की नागपुर पुलिस और खाद्य एवं औषधि प्रशासन ने नकली पिस्ता बनाने वाले कारखाने में छापा मारा है. पुलिस ने व्यापारी के कब्जे से नकली पिस्ते में इस्तेमाल किए जाने वाले केमिकल, हरे रंग का मूंगफली दाना और अन्य सामान जब्त किया है. साथ ही पुलिस ने आरोपी व्यापारी दिलीप पौनीकर और मनोज आत्माराम नंदनवार को गिरफ्तार कर लिया है. नागपुर पुलिस की टीम रोजाना की तरह गश्त कर रही थी. इस दौरान मनोज नाम का शख्स तीन बोरे नकली पिस्ता लेकर जा रहा था. पुलिस ने शक के आधार पर चेक किया और पूछताछ की. इसके बाद उसने बोड़ी में नकली पिस्ता होने की जानकारी दी. साथ ही खरीदने वाले का नाम दिलीप बताया. इसके बाद पुलिस ने टीम के साथ दिलीप ट्रेडर्स में छापा मारा.

Source: <https://www.aajtak.in/india/maharashtra/story/fake-pistachios-were-made-by-mixing-green-color-in-groundnut-in-nagpur-2-people-arrested-with-the-food-item-of-rs-12-lakh-lclcn-1576338-2022-11-15>